

بعد میں داخل ہوا جب وہ نہر میں گرا ہے۔“

بھائی کرپال سنگھ نے کہا ”ہر دت سیال! کچھ عقل کی بات مگر بھائی۔ پھانسی لگنے میں اس کا منکا تو ٹوٹا ہی نہیں، کیونکہ ڈالا تو ایک ہی جیکے میں ٹوٹ کر پانی پر آگرا تھا۔ اب جب رے کی تڑی نہ رہی اور دیہہ کا بوجھ ہی نہ رہا رے پر تو منکا کس طرح سے ٹوٹ سکتا تھا شیورام ڈوب کر ہی مرا ہے۔“

ہر دت سنگھ بولا ”پر سردار جی پوسٹ مارٹم رپورٹ سے تو یہی اچارن ہوا ہے کہ پھندا لگنے سے مرا ہے۔“

”اوئے تم پوسٹ مارٹم کی رپورٹ چھوڑو۔“ بھائی کرپال نے زچ ہو کر کہا۔ ”چار جکے دے کر جیسی مرضی رپورٹ لکھو الو۔ رپورٹ نے کوئی منہ سے بولنا ہے کہ میں جھوٹی ہوں۔“

ہر دت سنگھ اس پر بھی نہ مانا تو ان تینوں کے درمیان گرم مباحثہ شروع ہو گیا۔ کافی دیر تک وہ آپس میں جھگڑتے اور اپنی اپنی تحقیق کا جواز پیش کرتے رہے، لیکن کسی نتیجے پر نہ پہنچ سکے۔ جب میں نے انہیں اپنے مکالموں میں لڑکھڑاتے ہوئے دیکھا تو بھائی کرپال سنگھ سے پوچھا ”لالہ رام چندر زندہ ہیں کہ فوت ہو گئے؟“

کہنے لگے ”زندہ ہیں پر اب دکان پر نہیں آتے۔ مگے گوڑے سوچ گئے ہیں اور چلنے پھرنے سے معذور ہو گئے ہیں۔ وہ آدمی بغلوں میں ہاتھ دے کر تھوڑا سا چلاتے ہیں اور پھر بٹھا دیتے ہیں۔ دکان پر اب گجاند اور شری بھگوان بیٹھتے ہیں۔ مول چند اور نرائن داس اسامیوں سے لگا ہی کا کام کرتے ہیں۔“

”یہ بھی تو بتائیں کہ برف کا کارخانہ بھی لگا لیا ہے۔“ سو بھائی سنگھ نے کہا۔

”برف کا کارخانہ تو پہلے بھی تھا۔“ بھائی کرپال سنگھ نے سوچتے ہوئے کہا۔

”ہمارے ہوتے ہوئے نہیں تھا۔“ میں نے یقین سے کہا ”ہمارے بعد میں لگا ہوا گا۔“

”چلو پہلے سہی یا بعد میں سہی۔ لالہ جی کی موج بہاریں ہیں۔ اولاد جو ان ہے اور سارے

کی ساری سیالی ہے۔ ہم جالوں کی طرح نہیں کہ بڑھے ہونے تک عقل ہی نہ آئی۔“

پھر میں نے دماغ پر جان بوجھ کر زور دیتے ہوئے پوچھا ”وہ ایک کشمیری چنڈت رہتے تھے ویدوں کے محلے میں۔“

”ان کا کچھ پتہ نہیں“ بھائی کرپال سنگھ نے جواب دیا تو سو بھائی سنگھ جی کہنے لگے ”بھائی جی

برجوہن کو پوچھ رہے ہیں.....

کرپال سنگھ نے ہاتھ اٹھا کر اپنے دونوں ساتھیوں کو منع کرتے ہوئے کہا ”بھاپے کو بات کرنے دو اور مجھے جواب دینے دو تم نے بیچ میں نہیں بولنا۔“ پھر میری طرف مخاطب ہو کر بولے ”ہاں جی؟“

میں نے کہا ”ہاں کرپال سنگھ جی شاید یہ ٹھیک کہتے ہیں ان کا نام پنڈت برجوہن ہی تھا۔“
 ”تو نے پنڈت برجوہن سے کیا لیا ہے تو سیدھی بات کر ا صلی۔“
 ”ا صلی ہی تو کر رہا ہوں۔“ میں نے مسکراہٹ روک کر کہا ”ویدوں کے محلے میں نہیں رہتے تھے وہ؟“

”وہ تو ویدوں کے محلے میں ہی رہتے تھے پر تو ا صلی بات کر اپنے اندر دلی۔“
 میں نے کہا ”آپ بھی کمال کرتے ہیں بائی میں ا صلی بات ہی تو کر رہا ہوں۔“
 کہنے لگے ”ا صلی بات اس سے اگلی ہے۔ ویدوں کے محلے سے بھی اور پنڈت برجوہن کی ذات سے بھی۔“ یہ کہہ کر وہ رک گئے اور میری آنکھوں میں آنکھیں ڈال کر کہنے لگے ”سیدھی طرح رجنی کا حال کیوں نہیں پوچھتا۔ مل فریب کیوں کر رہا ہے۔“
 میں نے منہ پکا کر کے کہا ”مل فریب کی اس میں کیا بات ہے، سبھی کا حال پوچھا رہا ہوں۔“

کہنے لگے ”پہلے جتنے لوگوں کا حال پوچھا ہے ہم کو یلہ بنانے کے لیے پوچھا ہے۔ وہ تیرا اصل مقصد نہ تھا۔ پہنچنا تو رجنی تک چاہتا تھا ہم کو خواہ مخواہ پھونکنا تھا۔“
 میں نے زور کا ایک قہقہہ مار کر کہا ”یہ بات نہیں بھائی کرپال سنگھ جی میں نے سب کا حال ایک ایک کر کے ہی پوچھنا تھا ناں۔“

بھائی کرپال سنگھ نے کہا ”اب تیرا استاد ہے اور ہمارا گمانی ہے۔ پوجیہ سنان منکھ ہے اس کو کچھ کہہ بھی نہیں سکتے پر اس نے رجنی کو مورت بنا کر چنائی کے ساتھ لگا دیا ہے۔“
 میں نے جلدی سے کہا ”تو اس میں ان کا کیا قصور ہے؟“
 کہنے لگے ”قصور تو کوئی نہیں ساری ہونی کی بات ہے پر بی بی کے ماتھے پر لیکھ کی ریکھ کھینچی۔ اب اس کا کیا جینا اور کیا مرنا؟“

سردار سو بھانے بے چین ہو کر پوچھا ”کس کی بات ہو رہی ہے بھائی جی؟“
 ”اپنے گمانی بھائی باہلی سنگھ جی نہیں۔“ کرپال سنگھ نے کہا ”وہ رجنی کے استاد بھی ہیں

اور جگری یاد بھی۔ ان کی بات کر رہا ہوں۔ ”مردار سو بھا سنگھ نے کہا ”ان کو تو گورو مہاراج نے ایسا گیان دیا ہے کہ بڑے بڑے گیانی ان کے سامنے مٹی ہو گئے۔ کئی مرتبہ ان کو دربار امرتسر کے لیے بلاوا آیا پر وہ تخت پور چھوڑ کر نہیں جاتے۔ شبد کیرتن میں ان کی بانی سے جان پڑ جاتی ہے۔“

ہر دت سنگھ کہنے لگے ”آپ ان کو جانتے ہیں ویرجی؟“
 ”جانتے!“ کرپال سنگھ نے حیران ہو کر کہا ”او بھائی یہ دونوں اک مک ہیں۔ تو بے دو ہیں تار ایک ہی کھڑکتی ہے۔“

میں نے کانوں کو ہاتھ لگا کر کہا ”کہاں سرکار بھائی باہلی سنگھ جی اور کہاں میں۔ کہاں رام رام کہاں کہاں کہاں میں نہیں۔ مجھے اتنا گنگار تو نہ کرو۔“

یہ پہلا موقع تھا کہ میں نے اپنے استاد کے نام کے ساتھ سنگھ کا لفظ استعمال کیا۔ کر تو گیا لیکن میری روح کانپ گئی اور بڑی دیر تک گم سم بیٹھا رہا۔ میں ان کا نام اس لفظ کے بغیر بھی لے سکتا تھا، لیکن سامنے بیٹھے ہوئے مہمانوں کی خوشنودی نے مجھے اس قدر بودا بنادیا تھا کہ مجھے اپنے آپ پر اعتبار نہیں رہا تھا۔

اصل میں پاکستان کے لوگ بڑے وطن پرست، محبت وطن اور اپنے تشخص سے پیار کرنے والے ہیں، لیکن ان میں آنکھوں کی شرم اور دل کی نرمی بہت ہے۔ غیر کا دل رکھنے کے لیے دو ٹوک جواب نہیں دے سکتے۔ اس کی ہاں میں ہاں ملانے لگتے ہیں۔ ساتھ ہی ان کو ہر دت یہ دھڑکا لگا رہتا ہے کہ اگر میں دل کی بات زبان پر لے آیا تو لوگ مجھے پس ماندہ، تنگ نظر، بے علم اور بنیاد پرست سمجھیں گے۔ اس خوف کے پیش نظر وہ اپنے نظریے اور اعتقاد کو ایک طرف لپیٹ کر غیر کے ہم خیال بن کر بیٹھ جاتے ہیں، لیکن بعد میں پشیمان ضرور ہوتے ہیں۔ اس وقت کچھ ایسی پشیمانی میں میں بھی مبتلا تھا اور اپنے اظہار پر علانیہ نظر چلائی کرنے سے معذور تھا۔

چڑا اسی نے آکر بتایا کہ گھر سے فون آیا ہے، کھانے پر انتظار ہو رہا ہے۔ میں نے اپنا بریف کیس چڑا اسی کو دیا۔ مہمانوں کو ساتھ لے کر اٹھا اور دفتر سے باہر آ گیا۔ پوربج میں سفید وردی والا شو فر گاڑی کا دروازہ کھولے کھڑا تھا۔ پی اے اور اکاؤنٹس آفسر گاڑی کے پاس موجود تھے۔ میں نے چند غیر ضروری ہدایات ان کو دیں اور مہمانوں کو لے کر گاڑی میں بیٹھ گیا۔ اتنے سارے طعرات کے باوجود ہم غیر ملکی مہمانوں سے پھر بھی مرعوب رہتے ہیں۔ شاید باہر کی عظیم الشان بلڈنگ کی بنیاد اندر سے کھوکھلی ہے۔

سکھ یا تریوں کے جانے کے پورے ایک مہینے بعد مشرقی پاکستان میں بے چینی کی لہر پیدا ہوئی اور دیکھتے ہی دیکھتے اس نے ایک شدید احتجاج کی صورت اختیار کر لی۔ مشرقی پاکستان کے مسلمانوں کا یہ احتجاج مغربی پاکستان کے مسلمانوں کے خلاف تھا جو ان کے بھانویں ایک عرصہ سے مشرقی پاکستان کی دولت لوٹ لوٹ کر اپنا گھر بھر رہے تھے اور مشرقی پاکستان کے مقابلے میں امیر ہوتے جا رہے تھے۔ بھارتی حکومت کو چونکہ شروع ہی سے مسلمانوں سے قلبی لگاؤ ہے اور وہ دنیا کے کسی خطے میں بے عدلی اور بے انصافی کو برداشت نہیں کرتی اس لیے اس نے مشرقی پاکستان کے مظلوم مسلمانوں کو قلم و ستم کی وہ تقاصیل فراہم کرنا شروع کر دیں جو مغربی پاکستان کے وہم و گمان میں بھی نہیں تھیں۔

بھارتی حکومت نے مشرقی پاکستان کے ایک ایک مسلمان کو جا کر سمجھایا کہ ان کے منہرے ریشے کی برآمد سے اسلام آباد کی تعمیر ہو رہی ہے اور ان کی جائے کی دولت سے ملتان، ساہیوال اور لاہور کی سڑکیں بن رہی ہیں۔ چوکی، کاناکا چھا، قصور، انبن آباد اور چونیاں میں ایک سو پچاس پرائمری سکول اسی پیسے سے بنے ہیں۔ کرناٹلی کا کاغذ باہر ایکسپورٹ کر کے اس سے ایک سو بیس کاریں امپورٹ کی گئی ہیں جو سازی کی ساری مغربی پاکستان میں چل رہی ہیں۔

پھر بھارت نے آرٹ پیپر پر رنگین تصویروں کا ایک کتابچہ شائع کر کے بھی گھر گھر تقسیم کیا جس میں مغربی پاکستان کے عام آدمیوں کو دکھایا گیا تھا جو قد میں رنگ میں لباس میں اور صحت جسمانی کے اعتبار سے مشرقی پاکستان کے خاص آدمیوں سے سپریر تھے اور جن کی روزانہ خوراک کا استعمال وزن میں بھی زیادہ تھا اور طاقت فراہم کرنے میں بھی ارفع تھا۔ مغربی پاکستان میں شادی کے موقع پر کھینچی ہوئی ایک تصویر میں دو لہانوں کا ہار پہن کر کھڑا

تھا اور اس کے نیچے لکھا تھا ”مشرقی پاکستان سے لوٹی ہوئی دولت کا کرنسی ہمار جس کی مالیت اسی ہزار روپے ہے۔“

جب مشرقی پاکستان کے مجبور و مظلوم لوگوں نے بھارتی حکومت کی طرف رحم بھری نگاہیں اٹھا کر پوچھا ”ہم کیا کریں؟“ تو انہیں کلکتہ کے مولوی رفیع الدین احمد اور مولانا دودو القادور انصاری کے وہ دینی پمفلٹ دیئے گئے جو پرانی وضع کے سری رام پور کاغذ پر چھپے تھے اور جن کے صفحے چھری چاقو سے کاٹ کر الگ الگ کیے جاتے تھے۔ ان رسائل میں بنیادی دینی تعلیمات تھیں اور صحیح نماز ادا کرنے کے مسائل بیان کیے گئے تھے۔ آخری صفحے پر صبر کی تلقین تھی اور آخری سیرے میں حضرت ریان بن جابر کا فتویٰ تھا کہ جب تم پر ظلم کی اور جبر کی انتہا ہو جائے اور تمہارا بھائی تمہاری آنکھوں کے سامنے تمہاری دولت سمیٹنے لگے اور تمہاری نظروں کے سامنے اس دولت سے عیاشی کا سامان فراہم کرے تو اللہ کا نام لے کر نکوار اٹھاؤ اور اس کے خلاف جہاد کرو۔ یہ جہاد افضل ترین جہاد ہے۔ اور اللہ تعالیٰ کے نزدیک اپنے بندے کا سب سے پسندیدہ فعل ہے۔ آخری فقرہ تھا کہ اس وقت جس طرح سے مغربی پاکستان خاص طور پر پنجاب مشرقی پاکستان کو ایکسپلائٹ کر رہا ہے ہر مسلمان مرد و زن اور بچے بوڑھے پر دینی فرض عائد ہوتا ہے کہ وہ اسلام آباد کے خلاف اعلان جنگ کرے اور اس وقت تک آرام سے نہ بیٹھے جب تک اللہ کی نصرت اس کے دروازے پر نہ پہنچ جائے اور وہ ظلم سے نجات حاصل نہ کر لے۔ حاشے کے باہر ایک خط کشیدہ لائن تھی جب تک ہم اپنی پوتر ماتری بھوی کے لیے ”پاکستان کا گند اور اشدھ لفظ نہیں چھوڑیں گے اس وقت تک فتح ہمیں سے مالا مال نہیں ہوں گے۔“

مشرقی پاکستان کے پامال و پریشان درد مند مسلمانوں نے جب اپنی بے چارگی اور کم مائیگی کا اظہار کیا تو بھارتی حکومت نے اللہ کے نام پر دین برحق کی خدمت کے لیے انہیں ہر طرح کی مدد کا یقین دلایا اور وعدہ کیا کہ اگر وہ مغربی پاکستان کے خلاف حق و صداقت کی نکوار اٹھائیں گے تو بھارتی حکومت ہر طرح سے ان کی مدد کرے گی اور فتح کے دن تک ان کا ساتھ دے گی۔ اس مدد میں گولہ بارود، رسل و رسائل، فوجی والٹیر، مالی مدد سبھی کچھ شامل ہو گا اور اگر حالات نے ساتھ دیا تو ہوائی آپریشن بھی اس کا ایک حصہ ہو گا۔ مشرقی پاکستان کے مسلمان اس فیملی المدد سے بہت خوش ہوئے اور انہوں نے مغربی پاکستان اور پاکستان کی فوج کے خلاف باقاعدہ اعلان جنگ کر دیا۔

خوب لڑائی ہوئی اور کھسان کارن پڑا۔ مسلمان جب مسلمان کے خلاف لڑتا ہے تو بڑی دلیری اور بے جگری کے ساتھ لڑتا ہے۔ یہ ان ہلٹ خاصیت شروع ہی سے اس کے اندر موجود ہے اور وقت آنے پر اپنی پوری توانائی کے ساتھ عود کر آتی ہے۔ غیر مسلم کے ساتھ مسلمانوں کی جنگ بڑی محتاط ہے حد متوازن اصولوں پر مبنی اور شرافت کی جنگ ہوتی ہے۔ صلیبی جنگوں میں مسلمان اپنے دشمن کو عزت اور وقار کی نظر سے دیکھتے ہیں۔ مشکل وقت آ جانے پر انہیں راستہ بھی دیتے ہیں۔ رچرڈ ہار ہو تو اس کے علاج کے لیے اپنے حکیم و طبیب بھی بھیجتے ہیں۔ دشمن کا نام لیتا ہو تو اس کو رچرڈ شیر دل کہہ کر یاد کرتے ہیں، لیکن جب اپنوں کے ساتھ جنگ ہو تو پھر کوئی اصول اصول نہیں رہتا، ضابطہ ضابطہ نہیں رہتا۔ سوچ کی ساری راہیں بند ہو جاتی ہیں اور بے رحمی کا ہر راستہ کھل کر سامنے آ جاتا ہے۔ دونوں بڑھ بڑھ کر اپنے بھائی کو ایسے زخم لگاتے ہیں کہ اگر زخمی شیر پنج بھی جائے تو ارد گرد کی کومڑیاں سالہا سال تک اس کا گوشت فوج فوج کر کھا سکیں اور اپنے پرہیزگار کی پرورش کرتی چلی جائیں۔

ڈھاکہ فال کر گیا۔ پاکستانی فوج کے کمانڈر نے اپنا پستول بھارتی فوج کے فاتح کمان دار جنرل اروڑہ کی خدمت میں پیش کر دیا۔

شرقی پاکستان کے مسلمانوں نے مسجدوں میں چراغاں کیا۔ اللہ کے پاک نام کا ورد بلند ہوا اور مجلسوں میں حمد و نعت کے بعد بھارتی حکومت کے کارناموں کے گیت اور ترانے گائے گئے۔ کچھ بڑھے روئے تو جوانوں نے ان کی ڈاڑھیاں کھینچ کر ان کی لنگھیاں ڈھیلی کر دیں۔ ظالم اپنے کیفر کردار کو پہنچا اور بنگلہ دیش میں خیر و خوبی اور دولت و فراوانی کی بہاروں نے ڈیرے ڈال دیئے۔ دولت لوٹنے والے کے ہاتھ اور سر قلم کر دیئے گئے تھے اور اب بنگلہ دیش کی دولت اپنی تھی اس جنگ آزادی نے بنگلہ دیش کا سرخسر سے بلند کر دیا تھا اور دنیا کے سارے محکوم ملک ایڑیاں اٹھا اٹھا کر دیکھنے لگے تھے۔

شرقی پاکستان پر فتح پانے کے بعد بھارت کا قد ایک دم اونچا ہو گیا تھا اور عالمی براہوری کے مہذب ملک اس کو قدر کی نگاہوں سے دیکھنے لگے تھے۔ خود بھارت کے لوگوں نے اس عظیم فتح کے شکرانے میں اپنی ملک کو سونے کے علاو ان میں تول اور ملکہ نے ترازو کے پلڑے سے اعلان کیا کہ ہم نے ہزار سالہ غلامی کا بدلہ لے لیا۔

ہماری زندگیوں میں معاہدہء تاشقند پہلے ہی ایک راز تھا، اب ایک دوسرا راز سقوط

ڈھاکہ کی شکل میں اس کے پہلو میں آکر کھڑا ہو گیا۔ کچھ آوازیں آرہی تھیں یہ سب کچھ جزل بجی کی وجہ سے ہو اس کو پھانسی دی جائے۔ کچھ کا خیال تھا کہ اگر سلامتی کو نسل میں پولینڈ کاریز دیوشن نہ پھاڑا جاتا تو پاکستان دولت ہوئے سے بچ جاتا۔ کچھ لوگ اسے البردر اور الفتنس کی کارروائیوں کا نتیجہ سمجھتے تھے۔ کچھ پرانی وضع کے لوگ مشرقی پاکستان کے ہندوؤں کو نام دھرتے تھے۔ سوشلسٹوں کے لیے یہ ایک سیدھی سی بات تھی کہ یہ صاف اور واضح تاریخی عمل ہے جہاں استحصال ہو گا وہاں یہی حال ہو گا۔ جمہوریت نواز گروہ اسے مارشل لاء کی وجہ سے سمجھتا تھا۔ مارشل لاء ”ادھر تم ادھر ہم“ کے اعلان کو اس شکست سے وابستہ کیے بیٹھا تھا۔ جماعت اسلامی اسے دین سے دوری کا شاخسانہ خیال کرتی تھی۔ عام لوگ اتنی بڑی شکست کو امریکہ کی یارماری خیال کرتے تھے کہ سخت ضرورت کے وقت بھی بحری بیڑا نہ بھیجا۔

کچھ لوگ ایسے بھی تھے جن کی سمجھ میں کچھ نہیں آتا تھا۔ دہرتے تھے اور ہر دم نالہ و شبنون میں مبتلا تھے۔ انہوں نے کبھی مشرقی پاکستان دیکھا نہ تھا، لیکن اس سے وابستہ ضرور تھے۔ چند ایک ایسے بھی نکلے جنہوں نے ڈھاکہ فال کی خبر سنی اور ایک دلدوز چیخ کے ساتھ جاں بحق ہو گئے۔ انہوں نے صرف مشرقی پاکستان کا نام سنا ہو تھا اپنے مغربی پاکستان میں تھے لیکن ان کی دوا میں مسجدوں والے شہر کے گنبدوں میں مقیم تھیں۔

علم کا سب سے بڑا کمال یہ ہے کہ یہ جتنا ایک طرف ہوتا ہے تقریباً اسی قدر مخالف سمت میں بھی موجود ہوتا ہے۔ جس قدر علم ایمان کا اس دنیا میں ہے، اتنا ہی کفر کا ہے۔ جتنا اجالے کا ہے اسی قدر اندھیرے کا بھی ہے۔ جتنا سامنے کا ہے اتنا ہی پیچھے کا۔ جیسا جیسا رتی کا ہے ویسا ہی روایت کا بھی ہے۔ اپنے اپنے من چلے کا سودا ہے۔ کھانا لینا ہے، کھالے لو، بیٹھا درکار ہے بیٹھا لے لو۔ کوئی پابندی نہیں، جبر نہیں۔ اگر لہ نہیں۔

علم کی آموزش میں شروع ہی سے مقابلے اور چھالے کی بنیاد رائج کر دی جاتی ہے۔ آزاد چھوڑ کر رخ متعین کر دیا جاتا ہے۔ قلم اور تلواریں کے مقابلے میں چاہے قلم قبیلے میں شامل ہو جاؤ چاہے تلواریں طریق اختیار کر لو، تمہاری مرضی ہے۔ ”دنیا کو ہے پھر معرکہ رُوح و بدن پیش“ اس مباحثے میں چاہے بدن کی سائیڈ اختیار کر لو چاہے رُوح کی، ایک ساموئل مل جائے گا۔ ”یہ خاکی اپنی فطرت میں نہ نوری ہے نہ ناری ہے۔“..... ”سرخ سویرا اچھا لگ رہا ہے کھیتوں میں پھلی ہریالی، سرخ سویرا خوف کا سایہ نیچے کی امید نہیں ہے،“ ”سائنس کی

ترقی نے انسان کو بام عروج پر پہنچا دیا۔ ”کسی طرف کے ہو جاؤ علم ہر طرف سے تمہاری مدد کرے گا اور ہر قدم پر تمہارا ساتھ دے گا۔

ترانو کے قول تلے ہوئے علم کے ماہر سقوط مشرقی پاکستان پر اخباروں میں بھڑے محفلوں میں الجھے، سمیناروں میں گرجے، مباحثوں میں گونجے اور سارا ملک بنگلہ دیش منظور نام منظور..... نام منظور اور منظور کے پروں میں تقسیم ہو گیا، جس شدت کی لڑائی مشرقی پاکستان میں ہوئی تھی، کچھ ایسا ہی گھمسان کا بھٹیاریں اور ہڑ گیا۔ الجھی ہوئی ڈوری کا سر اسکی کو بھی نہ ملا اور ہریارٹی اپنی اپنی جگہ پر اس یقین محکم کے ساتھ اٹھی کہ سر اس نے ڈھونڈ لیا ہے۔ اور یہی اصل وجہ ہے۔ دوسرا چاہے مانے نہ مانے اصل حقیقت یہی ہے جو مجھ کو معلوم ہے اور جس پر میں قائم ہوں۔ میرا اپنی بات پر قائم ہونا اس بات کی دلیل ہے کہ میں سچا ہوں!

سن اکہتر کی جنگ میں ریڈیو کا ایک یومیہ پروگرام میرے ذمے بھی تھا۔ اس میں محاذ جنگ پر موجود فوجیوں کی حوصلہ افزائی، شہری آبادی کی ہمت بندھائی اور دشمن کی پسپائی کی تفصیلات، بم کرنے کا کام پیش نظر تھا۔ کرفیو کے اوقات اور بلیک آؤٹ کی تاریک راتوں میں پروڈیوسروں، انجینئروں اور صداکاروں کا وقت پر پہنچ کر ٹھیک ٹھیک نشانے لگانا بڑے دل گردے کا کام تھا۔ اپنے ملک اور اپنی ملت سے محبت کرنے والے یہ غریب، کم علم، بے آسہ اور گناہم لوگ اپنی جانیں ہتھیلیوں پر رکھ کر ہر دم تیار اور ہر وقت مستعد رہتے، لیکن ان کی محبت، خلوص، نیتی، ہمت اور ہر طرح کی قربانی کے باوجود گاڑی پیچھے کو لڑھک رہی تھی اور اپنے ہی خاندان کے لوگ گاڑی کو ڈھلوان سے ڈھلتے دیکھ کر گھر والوں کی مدد کو آگے نہیں بڑھتے تھے۔ ان میں سے کچھ لوگ خوفزدہ تھے کہ آزاد خیال لوگوں کا گروہ ہمیں جنگ نظر سمجھے گا اور وطن پرستی کا طعنہ دے گا کہ ہم آفاقی اور عالمی قدروں سے بے بہرہ ہیں۔ کچھ لوگ بھارت کے پسندیدہ لوگ تھے اور وہ بھارت کی نظروں سے گرنا نہیں چاہتے تھے۔ بہت سے اہل نظر اسے مذہبی جنونیوں کا ایک تباہ کن اور ہولناک ارادہ جان کر خاموش بیٹھے تھے۔ کچھ کو اندر کھاتے اس ڈر اسے کی حقیقت معلوم تھی اور وہ بے وقوف پاکستانیوں کا مذاق اڑاتے تھے۔ یہ لوگ اپنے مقام پر بڑی دانش اور بینش کے ساتھ آرام سے بیٹھے تھے اور ان کے مقامات بے وقوف پاکستانیوں سے بہت اونچے تھے۔ ریڈیو ماسکو بڑی جان سوزی کے ساتھ اپنی ہر فراکسمش میں بھارت کا موقف اجاگر کر رہا تھا اور مغربی پاکستان کے مظالم کی تفصیلیں بڑی محنت سے براؤ کاسٹ کر کے سارے پاکستان کو خوفزدہ کر رہا تھا۔ اس کا ہر نشریہ

اس بات پر ختم ہوتا تھا کہ پاکستان میں مختلف النوع قومیں آباد ہیں، جن کو آزاد ہونے کا اور آزادی سے زندگی بسر کرنے کا پورا پورا حق حاصل ہے۔ پاکستان کی مصنوعی اکائی مذہب کی کھوکھلی بنیاد پر اٹھائی گئی ہے جسے ہر حال میں ڈھنسا اور ٹکڑے ٹکڑے ہونا ہے۔ جب تک یہ ملک مختلف قومیتوں میں تقسیم ہو کر آزاد سلطنتوں میں تبدیل نہیں ہو گا اس وقت تک جنوب مشرقی ایشیا میں امن واستقامت کی ضمانت نہیں دی جاسکتی۔

لے دے کے ساری بھری پری دنیا میں صرف امریکہ پاکستان کا واحد دوست اور سپورٹر تھا جس کو ہر گھڑی یہی خدشہ لگا ہوا تھا کہ کہیں ہندوستان کسی انہونی وجہ سے پاکستان سے شکست کھا کر ذلیل و خوار نہ ہو جائے۔ شکست نہ بھی ہو اور برابر کی چوٹ ہو جائے پھر بھی اتنے بڑے ملک کی بے عزتی ہوگی اس لیے ہندوستان کی عظمت، شہرت، اس کی قدیم روایت اور سہیبتا کو بچانے کے لیے پاکستان کو اس کی حد میں رکھنا ضروری ہے اور مولے کو اس کی مولیت یاد دلانا وقت کی اہم ضرورت ہے۔ پاکستان سے گہری دوستی کی بنا پر جب امریکہ نے ہندوستان کو ڈھا کہ فال کا ٹھٹھل دے دیا اور روس کو بتا دیا کہ ساتویں بحری بیڑے کی پیش قدمی کی کہانی پاکستان کا دل رکھنے کو بیان کی تھی، تو روس نے اپنے فٹریے میں امریکہ کی دانشمندی کی داد دی اور بتایا کہ چونکہ مغربی پاکستان کو زندہ اور صحیح سلامت رکھنا ہمارے دشمن کی ضرورت ہے اس لیے اس ضرورت کا خیال رکھا جائے گا اور ان کی درخواست کا احترام کیا جائے گا۔

جب ہندوستانی فوجوں نے مشرقی پاکستان فتح کر لیا تو بیجنگ سے چواین لائی کی آواز آئی کہ ”مستوط ڈھا کہ بھارت کے خاتمے کی شروعات ہے“ ہمارے دانشوروں نے مجذوب کی اس بڑکا بڑا ٹھٹھا اڑایا۔ مجھے بھی اس عظیم تھنکر کے ایسے اعلان پر بڑا تعجب ہوا، لیکن چواین لائی اس وقت بوڑھا ہو رہا تھا اور بوڑھے لوگ کیسے بھی صاحب فکر کیوں نہ رہے ہوں، عمر کے آخری حصے میں ایسی بونگیاں ضرور مار جاتے ہیں۔ بھلا ہندوستان جیسے مضبوط قلعے میں جہاں صرف ایک ہی قوم بستی ہو ایسی دراڑیں کیونکر پڑ سکتی تھیں!

جب پاکستان آدھارو گیا اور بنگلہ دیش پورا بن گیا تو جمہوریت کی راہی اپنا جلوس لے کر ادھر بھی آگئی اور ادھر بھی تخت پر بیٹھ گئی۔ سیانے لوگ کوچہ و بازار میں، گلی محلوں میں، تھڑوں کے اوپر گھروں کے اندر ایک ہی بات کہہ رہے تھے کہ اگر جمہوریت کو انتخابات کے ساتھ ہی آنے دیا جاتا تو ملت و رسوائی کا ایسا سامنا نہ ہوتا۔ اگر نکاح کے فوراً بعد ہی مون کا بندوبست نہ کیا جائے اور خلوص صحیح کا انتظام نہ ہو تو نکاح ایک لفظی سی بات رہ جاتی ہے۔ ایسے میں کوئی بھی الٹی پاڑھت پڑھا کر بنے بنی کو آسانی سے درغلا سکتا ہے اور محبت میں لشکرے ہوؤں کے درمیان بند باندھ کر انہیں با دلا ہا سکتا ہے، اسی لیے کہتے ہیں کہ نکاح کر کے رخصت کر دو اور خود پیچھے ہٹ جاؤ اور الیکشن کر کے اگلے ہی دن پاور ٹرانسفر کر دو اور خود الگ ہو جاؤ۔ تاخیر ہو گئی تو دونوں معاملوں میں لاوا تباہ کر دے گا۔ ایک جگہ رک کر اور دوسری جگہ پھوٹ کر، لیکن یہ بات مانی نہ گئی۔

تیسری دنیا میں جمہوریت کسی عمل یا تبدیلی کا نام نہیں۔ ایک طرز حکومت کے اختیار کرنے کا اعلان ہے۔ اس میں کچھ کرنا نہیں ہوتا، جان نہیں ماری پڑتی۔ ملک اور قوم کے لیے کچھ قربان نہیں کرنا پڑتا۔ گرہ سے نہ مال دینا پڑتا ہے نہ وقت نہ توجہ نہ ہمدردی نہ شفقت نہ مہربانی..... بس مبارکباد دینی ہوتی ہے کہ جمہوریت آگئی، مبارک ہو۔ منہ ہاتھ دھو، کھلے کپڑے پہنو، بانگوں کی سیر کر دو اور خدا کا شکر بجالاؤ جس نے تم کو ایسی نعمت سے نوازا اور اپنے خصوصی کرم سے خیر کثیر عطا کی۔ اگر کوئی تکلیف ہے تو عدالت سے رجوع کرو۔ کسی نے زیادتی کی ہے تو عدالت کا دروازہ کھٹکھاؤ۔ اگر حکومت کی سرزنش مقصود ہے تو کورٹ سے رابطہ کرو۔ جو کچھ بھی کرنا ہے آئین کے اندر اندر کر لو اور جس کسی کو سیدھا کرنا ہے آئین کی جنتی میں ڈال کے کھینچ لو۔

لیکن تیسری دنیا کے لوگ، پامال و پریشان و دردمند، ذاتوں کے مارے، صدیوں کے ٹھکرائے، محکومیوں اور مجبور یوں کی جھلسیں اٹھائے، محبت کے ایک بول اور شفقت کی دو ٹھپکیوں کے متحنی ہوتے ہیں۔ ان کی سب سے بڑی خواہش یہ ہوتی ہے کہ دنیا کے پیٹ فارم پر انہیں بھی تھرڈ کلاس پسینہ کا مقام مل جائے اور خود بخود مل جائے۔ رئیس نہ کرنی پڑیں، عدالت نہ جانا پڑے، سوالی نہ بننا ہووے اور احتجاجی نہ کہلانا ہووے۔ لیکن قانون تو قانون ہوتا ہے اور انصاف ہمیشہ اندھا ہوتا ہے اسی لیے دنیا کے آئین و دساتیر میں جذباتی باتیں درج نہیں کی جاتیں اور محبت و شفقت کی شقیں داخل نہیں کی جاتیں۔ وہاں صرف اصول ہوتا ہے اور اصولوں پر کوئی سمجھوتہ نہیں کیا جاسکتا، اس لیے عام آدمی کی سمجھ میں یہ بات نہیں آتی کہ دستور کے ہوتے ہوئے عدالتوں کی موجودگی میں اور اصولوں کی حفاظت کے محاکموں کے باوجود اس کو خیر کیوں نہ پڑتی۔

جمہوریت آپکی تھی اور ہم شاداں و فرحاں زندگی گزار رہے تھے۔ نہ غم امر و نہ فکر فردا نہ آدھا ملک گنوا دینے کی ہوک نہ اپنوں سے بچھڑ جانے کا درد۔ زندگی بہت ہی خوشگوار اور پائیدار ہو گئی تھی جس سحر کی آرزو لے کر ہم سن سینتالیس میں چلے تھے۔ وہ بڑی گرہ پائی کے ساتھ خود ہی ہماری ویلیز پر آکر بیٹھ گئی تھی۔

جمہوریت اس قدر پاکیزہ چیز ہے کہ اس کی موجودگی میں انسان مذہب کے بکھیروں سے آزاد ہو جاتا ہے۔ یہ ایک اتنا بڑا کلمہ ہے کہ دوسری ساری چیزیں اس کے تنو میں آکر آرام سے بیٹھ جاتی ہیں اور سر جھکا کر خاموش ہو جاتی ہیں۔ پرانے سرداری، جاگیر داری اور قبائلی نظام، مذہبی پیشواؤں کے حکومتی جھنڈے اور حالیہ بادشاہوں کے پرویزی خیلے یہ سارے دریا جمہوریت کے سمندر میں غرق ہو جاتے ہیں اور پھر اس سمندر کی اپنی ایک لہر اٹھتی ہے جو ساری بدیوں، برائیوں، مصلحتوں اور زبونیوں کو خس و خاشاک کی طرح بہالے جاتی ہے اور انسان اپنے ہر عمل کے لیے انصاف و آئین کے کٹہرے میں کھڑا ہونے پر مجبور ہو جاتا ہے۔

ہمارے یہاں جمہوریت آگئی تھی اور ہم سب ظلم و زیادتی کی ارگٹ گھاٹیوں سے نکل کر عدل و انصاف اور محبت و مسادات کے کھلے میدان میں آگئے تھے۔ پامال، خواری اور زبوں حالی کا دور گزر گیا تھا اور لوگ معاہدہ تاشقند کی کمرہ کہانی کی تفصیلات سننے کے لیے یکسو ہو کر بیٹھ گئے تھے۔

بڑا اچھا زمانہ اور بڑا سہانہ وقت تھا۔ ہر طرح کی اونچ نیچ مٹائی جا رہی تھی۔ برتری اور

ابتری کی لختیں ایک ساتھ ختم کی جارہی تھیں اور جمہوریت کا عمل لوگوں میں آسانیاں تقسیم کر رہا تھا۔ دولت کے قارونی نشے اور طاقت کے فرعونی خشکی کے پرانے آثار زمین بوس ہو رہے تھے۔ کچھ ٹیانیا ہونے کی نوید تھی اور پرانا پرانا ختم کرنے پر زور دیا جا رہا تھا۔ جیسے لوگ عید کے روزے کپڑے پہن کر اور خوشبو لگا کر نکلتے ہیں کچھ ایسے ہی جمہوریت کا تہوار اکسا رہا تھا لیکن لوگ کپڑے بدل کر نکلتے نہیں اخبار دیکھ کر خوش ہوتے رہے۔

لیکن یہ اخباری خوشی بھی چند دنوں کے اندر ہرن ہو گئی۔ گرمی، سردی، بہار، خزاں کی طرح ایک اور رت آئی۔ بے یقینی اور بے مرادی کی رت جو آہستہ آہستہ بد اعتمادی کے بڑے موسم میں تبدیل ہو گئی۔ پھر اس موسم نے سارے ملک پر چھاؤنی ڈال دی اور پختہ ارادہ کر کے بیٹھ گیا کہ اب اس علاقے میں کوئی دوسرا موسم نہیں آئے گا۔ بس ایک میں رہوں گا!

اصل میں بہت سے لوگ جمہوریت کا یہ مطلب سمجھتے تھے کہ اس کے آجانے پر ہر شخص کی عزت و مرتبت کے قصین کا اعلان ہو گا اور پاکستان کے سب لوگوں کے ایک رتبے اور ایک مرتبے کا حکم جاری ہو جائے گا۔ لوگوں کو ان کی توقیر ذات واپس لوٹا دی جائے گی اور ان کے اس شان و مقام کو پوری دنیا پر واضح کر دیا جائے گا جو پہلے تو بادشاہوں نے پامال کیا پھر کمپنی بہادر نے اپنی مشینی برتری کی ٹھوکروں سے ریزہ ریزہ کر کے ہمیشہ ہمیشہ کے لیے مٹی میں ملا دیا۔

صبح جمہوریت کی آمد پر پاکستان کے سارے لوگ اس اعتماد کے ساتھ گھروں سے باہر نکل آئے تھے کہ اب گورے کو کالے پر اور کالے کو گورے پر کوئی ترجیح نہیں ہوگی۔ امیر غریب، پڑھے لکھے، ان پڑھ صاحب کفئی و کلاہ اور بے عرف و بے لواہرہ کے انسان سمجھے جائیں گے۔ اونچے نیچے ختم ہو جائے گی اور سارے ملک میں صدیوں کی رکی ہوئی عطرین بہار جمہوریت آجائے گی۔

لیکن ایسا نہ ہو سکا۔ جمہوریت کے سرداروں اور جمہوری کارخانے کے صنعت کاروں نے آگے بڑھ کر بڑی شفقت کے ساتھ اعلان کیا کہ ہم تمہاری مشکلات کے حل کے لیے میدان میں آئے ہیں اور تمہاری برسوں کی ادبی ہوئی آرزوئیں پوری کرنے کے لیے اپنے سر ہتھیلیوں پر رکھ کر لائے ہیں کہ ہم تمہیں روٹی کپڑا اور مکان دیں گے۔ زمین اور رقبے دیں گے۔ لوگوں کی آنکھوں میں آنکھ ڈال کر بات کرنے کی ہیبت عطا کریں گے۔ لیکن ہم

مساوات اور برابری کا چلن عام نہیں کر سکیں گے، کیونکہ ہم کو بہ امر مجبوری ایک طے شدہ اونچے مقام پر بیٹھ کر تمہاری عزت افزائی کے منصوبے تیار کرنے ہیں اور تمہارے درمیان خوشیاں اور آسودگیاں تقسیم کرنی ہیں۔

جب یہ سب کچھ طے پا گیا تو باہر نکلے ہوئے لوگوں میں سے ایک شخص نے آگے بڑھ کر کہا ہم تو جمہوریت کو ایک ایسا زندگی آموز عمل سمجھتے تھے جو گروہ انسانی کے کردار میں رفعت اور سر بلندی پیدا کر دے۔ ہر شخص کا احترام ہو۔ ہر ایک کی نگریم ہو۔ کسی کو دیوتا نہ سمجھا جائے۔ کسی کی پوجا نہ ہو۔ کوئی اونچے کھٹولے میں بیٹھ کر نیچے بستے انسانوں کو شاباش نہ دیتا جائے۔ مرجہاں نہ کہتا جائے۔ یہ جمہوریت تو نہیں یہ تو کچھ اور ہے۔ ہم تو بڑی امیدیں لے کر چلے تھے۔

جب جمہوریت کا معاملہ ایسا سیدھا ستواں آسان اور خوش آئند نکلا تو میں نے سیاست میں حصہ لینے کا پروگرام بنالیا۔ اس میں عزت بھی تھی، دولت بھی۔ آسودگی اور فراوانی بھی۔ خوش وقتی بھی اور خوش فکری بھی۔ سیاست کے دخیل ہتے بستے لوگ تھے۔ ہر وقت ہتے کھیلتے رہتے۔ سونج میلے کرتے، جشن مناتے، اٹھیلیاں کرتے، زندگی گزارتے، آتے جاتے تالیاں بجواتے، نعرے لگواتے، ہاتھ چلاتے، وی کے نشان بناتے، دیوتاؤں سے ان کی نکل جاتے تھے اور لوگوں کو یقین دلا جاتے تھے کہ تالیاں بجانے اور نعرے لگانے سے ان کی عزت اور نیک نامی میں اضافہ ہوا ہے اور وہ ذی وقار لوگوں میں شامل ہو گئے ہیں۔

جس طرح وکالت کے پیشے سے منسلک ہونے کے لیے نئے وکیل کو کسی پرانے اور کہنہ مشق وکیل کی شاگردی میں داخل ہونا پڑتا ہے، اس طرح ہمارے یہاں ایک سیاست دان بننے کے لیے کسی بڑے سیاست دان کی جوتیاں سیدھی کرنی پڑتی ہیں اور ہر وقت اس کی معیت میں رہنا پڑتا ہے۔ میں نے بڑے سیاست دانوں کے قریب رہنے اور ان کی خوشامد کرنے کے لیے اپنے دفتری اوقات سے اچھا خاصہ وقت ادھار لے کر ان چلتے پھرتے اداروں پر صرف کرنا شروع کر دیا۔ بڑے اچھے نتائج برآمد ہوئے اور میرا درخشاں مستقبل خود بخود میرے قریب آنے لگا۔ وہ جو سیاست دانوں اور حکمرانوں کی ایک مخصوص رعونت ہوتی ہے وہ تو مجھ میں فوری طور پر پیدا نہ ہو سکی، البتہ میرے اندر طمطراق کی کئی شمعیں ایک ساتھ روشن ہو گئیں۔

ایک دن صبح شیو کرتے ہوئے میں نے محسوس کیا کہ میرا چہرہ پہلے سے زیادہ خوبصورت ہو گیا ہے اور اس کے کھر درے پن میں ایک خاص طرح کی جاذبیت پیدا ہو گئی ہے۔ میں نے پیچھے ہٹ کر دیکھا تو مجھے یوں لگا جیسے میرے سارے وجود میں ایک عجیب طرح کا زرافہ پن پیدا ہو گیا ہے اور میری گردن اس قدر لمبی ہو گئی ہے کہ مجھے ہر شے نیچی نیچی نظر آنے لگی ہے اور میرا سراپا عین لفظ طعطران کی طرح پیچیدہ، کم، مستعمل، جھنجھٹ دار اور پھنڑی سا ہو گیا تھا۔ مجھے اپنے اندر یہ تبدیلی دیکھ کر بڑی خوشی ہوئی۔ میں ٹھیک ٹھیک راستے پر تھا۔

عوام کے ساتھ گہرا اور قریبی تعلق ہونے کی وجہ سے تقریباً سارے سیاستدان ضعیف الاعتقاد، پیر پرست، وہمی، جو قش پسند، اُعدا پرست، شگون گیر، فال مست اور قرعہ کیش ضرور ہوتے ہیں۔ وہ ڈیروں، استھانوں، تنکیوں پر بھی جاتے ہیں اور جو تھیلیاں، نجومیوں کو اپنے یہاں بلا کر بھی ان سے اپنی قسمت کی فال نکلواتے ہیں۔

ان جو تھیلیوں، نجومیوں اور رمالیوں کی بھی ایک عجیب دنیا ہے۔ کچھ تو ان کا یہ پیشہ ہے اور کچھ ان کو اس کام کا بھی چسکا ہے۔ گاہک ہونہ ہو، وہ اپنا سودا بناتے جائیں گے اور رجسٹر بھرتے جائیں گے۔

انہی لوگوں میں سے ایک خوشی محمد عامل کامل بھی تھا، جس کا اڈہ جون میکڈونلڈ سکول کے پہلو میں پٹرول پمپ کے پیچھے ایک بے آباد سے گیراج میں تھا۔ یہاں بہت سے چارٹ اور نقشے آویزاں تھے۔ کھلی الماریوں میں کھوپڑیاں، حنوط شدہ نیولے، سانپ، گویاں اور سمکھیں رکھی تھیں۔ فرش پر کھجور کی چٹائیاں بچھی تھیں۔ کونے میں رلی کا ایک خوبصورت جھول تھا جس پر خوشی محمد بیٹھتا تھا اور سامنے اس کے منشیوں والی ایک صندوقچی تھی جس کا ڈھکنا آدھے

سے بھی کم اٹھا کر وہ اندر دیکھتا تھا اور غیب کی خبر بتاتا تھا۔

اس زمانے کے نائی گرامی سیاستدان 'منشر' بیوروکریٹس اور کروڑ پتی اس کے یہاں حاضری دینے آتے تھے اور اپنی قسمت کا حال معلوم کر کے مشکلات کے پائے کا چنکالے کر جاتے تھے۔ میں بھی ایک سیاستدان کی معرفت (جو بعد میں وزیر صنعت بنے) خوشی محمد کی خدمت میں حاضر ہوا اور اس کے کمال فن اور بول چلن سے اس قدر متاثر ہوا کہ دل میں دھار لیا کہ اب آگے چل کر کچھ بننا ہے تو خوشی محمد ہی بننا ہے اس سے کم نہیں۔

میں نے وقت بے وقت اس کی خدمت میں حاضریاں دینا شروع کر دیں اور اس کی خوشنودی کے لیے ہر طرح کے کام کرنے اور آلام اٹھانے کا تہیہ کر لیا۔ خوشی محمد بھی انسان شناس تھا۔ جلد بھانپ گیا کہ میں اس کے کام کی ایسی بوٹی ہوں جس کو ننگہ کے طور پر استعمال کر کے وہ بڑے سے بڑا شکرا پکڑ سکتا ہے۔ اور اس زمانے میں شکرے بہت تھے جو پکڑے جانے کے لیے پھڑ پھڑا رہے تھے۔

خوشی محمد کے ارادے کو اچھی طرح سے جانچ کر میں نے بھی اس پر یہ شرط عائد کر دی کہ جب تک وہ کشف کے اسرار و رموز سے مجھے واقف نہیں کرے گا میں اس کے خطرناک پروگراموں میں اس کا ساتھ نہیں دوں گا البتہ چھوٹی موٹی بدیوں اور کینگیوں میں اس کے پہلو پہ پہلو ضرور چلوں گا۔ خوشی محمد کو اس بھاد پر یہ شرط منظور تھی کیونکہ وہ میری اندرونی فطرت سے کافی حد تک متاثر ہو چکا تھا اور مجھے پسند کرنے لگا تھا۔

جب اس نے مجھے اپنے فن کی کچھ ابتدائی باتیں بتائیں اور کتاب طلسم کے اولین صفحات سے روشناس کرایا تو میرا دل ماننے سے منکر ہو گیا۔ ایسے جوڑ توڑ تو میں نے تیسری چوتھی جماعت میں بہت کیے تھے جب ہمارے محلے کا درزی عنایت اللہ ہمارے علاقے کی عمری بھرائین کی لڑکی پر عاشق ہو گیا تھا اور اس کو قابو کرنے کے لیے مجھ سے ٹونا کر دانے آتا تھا۔

عنایت اللہ درزی ہر جمعرات میرے پاس مرغی کا ایک براؤن انڈیا لانا اور اس پر مجھ سے میرے ہی قلم سے اور میری ہی صوف والی سیاتی سے لکھواتا تھا "ابجد" "ہوز" "عطی" "کلمن" "سنو" اور پھر اس کے بعد دو نقطے اوپر نیچے ڈال کر اس کے آگے لکھا جاتا "عنایت اللہ درزی فنا شد و تہہ شد و در محبت چہاں محبوبہ شوخ و خشک بنت عمری بھرائن و دو لو بھرائی....." میں جب اس سے کہتا کہ آگے انڈیا ختم ہو گیا ہے عنایت بھائی "تو دو مایوس ہو کر چپ ہو جاتا

ورنہ اس کے پاس موندہ زبانی یاد کیے منتر کے ابھی دو چار جملے اور باقی ہوتے۔

اس انڈے کو محبوبہ کے قدموں میں توڑا جانا ضروری تھا۔ چنانچہ جب جیجیاں کسیتی کے ننگے سے پانی کا گھڑا بھر کر لا رہی ہوتی اور اس کے دونوں ہاتھ گھڑے پر ہوتے تو عنایت اللہ ”ٹھا“ کر کے میرا لکھا ہوا انڈا اس کے قدموں میں پھوڑ کر وہاں سے رونچہڑا ہو جاتا۔۔۔۔۔ میرا خیال ہے جیجیاں کو اس بات کا علم تو تھا کہ یہ انڈا پھوڑی کس مقصد کے لیے کی جاتی ہے لیکن وہ اس کی پروا نہ کرتی تھی اور اسی طرح سے گھڑا اٹھائے اٹھلاتی ہوئی گھر پہنچ جاتی تھی۔

جب خوشی محمد کے ساتھ میری کوئی پندرہ بیس نشستیں ہو چکیں تو میں اس سے کچھ مایوس ہو گیا کہ اس کے پاس وہ گوہر مقصود نہیں تھا جس کی تلاش میں میں اس کے پاس پہنچا تھا۔ اس کے پاس کچھ چھوٹے چھوٹے کمالات اور ذرا ذرا سی پیش بینیاں تھیں جن کے زور پر دور وحانیت کا پتہ ساری بنا ہوا تھا۔

میں نے کہا میں تو اس بحر طلسمات میں گہرا غوطہ لگانا چاہتا ہوں اور روحانیت کے پاتال میں اتر کر ان بو قلمونیوں کا مشاہدہ کرنا چاہتا ہوں جن کے اسرار و انروں کی صورت میں سطح آب پر آتے ہیں لیکن اندر کے بھید نہیں کھلتے۔ کہنے لگا ”میں آپ کو اپنے گرو سے ملا دوں گا“ لیکن اس کے لیے مجھے ان کی اجازت لینا ہوگی۔ ”میں نے کہا ”آپ کے گرو یہیں ہیں اسی شہر میں؟“

کہنے لگا ”اب یہ ان کی مرضی ہے کہ وہ آپ سے ملاقات کرنا چاہیں یا مجھے جھڑک دیں“ لیکن میں کوشش ضرور کروں گا۔ آگے آپ کی قسمت۔ کوئی وعدہ نہیں کرتا۔“

میں نے کہا ”کون ہیں آپ کے گرو؟“

تو اس نے ڈھیلا سامنے چھوڑ کر سینہ پر ہاتھ رکھ کے پوچھی ”آواز میں کہا ”شیطان!“

میرے اور اس کے درمیان ایک طویل وقفے کا تناؤ تن گیا۔

”شیطان!“ میں نے گلا صاف کرتے ہوئے کہا ”ابلیس؟“

اس نے سینے پر ہاتھ رکھ کر ادب سے سر جھکا یا اور منحنی آواز میں بولا ”استاد کامل کو آپ

جس نام سے بھی پکاریں ان کا مقام ویسا ہی بلند رہے گا جیسے کہ طے کر دیا گیا ہے۔“

وقت مقررہ پر جب میں خوشی محمد کے ڈیرے پر پہنچا تو میری حالت غیر تھی۔ وہ جو کہتے ہیں کانٹو لہو نہیں بدن میں کچھ ویسی کیفیت میری تھی۔ لیکن شوق اور پشیمان کا یہ حال تھا کہ اٹنے پھر آنے پر طبیعت مائل نہ تھی۔ میں ایک چور بچے کی طرح خوشی محمد کے سامنے

کھڑا تھا اور اپنے بوٹوں کے اندر دونوں انگوٹھے پتاووں پر گر گڑ رہا تھا۔ منجائش تو نہ تھی لیکن میرا خیال ہے انگوٹھے حرکت کر رہے تھے۔

خوشی محمد نے کہا ”گرو جی آپ کا انتظار کر رہے ہیں۔“ اس نے اپنے کندھے کے پیچھے اس کمرے کی طرف اشارہ کیا جسے میں آج تک ایک بند گودام سمجھتا رہا تھا۔

اور میں غلط نہیں سمجھتا رہا تھا۔ وہ واقعی ایک گودام تھا اور اس کے اندر پرانے تختے، ٹونا پھونٹا، فرنیچر، ہنگے لیڑھے ٹریک اور گوڈر پھونس کے ڈبیر تھے۔ ایک جھلنگ سی چارپائی پر شیطان بیٹھے تھے اور ان کے دونوں پاؤں فرش پر تھے۔ دبلے پتلے اور لاغر قسم کے ”بزرگ“ تھے۔ ٹھوڑی پر چھوٹی سی مسکندہ خیر ڈاڑھی تھی۔ سر ہلکا تھا اور ایک کپکپے ہوئے بڑے سے کھیرے سے ملتا جلتا تھا۔ یوں لگتا تھا جیسے اندر بھی کپکپے کپکپے بیج ہوں گے، جن کا خول مضبوط اور ذائقہ یکساں ہو گا۔ آنکھیں گول اور چھوٹی چھوٹی تھیں۔ ایک ڈھیلی سی پرانی کھسی پٹی کپڑوں والی شیر وانی پہنے تھے، جس کی کپیریں اب تقریباً بالکل معدوم ہو چکی تھیں۔ ہونٹ موٹے اور کان بڑے تھے۔ چہرے پر ملامت، شرافت اور شفقت نمایاں تھی۔ آواز میں ٹھہراؤ اور لہجے میں بزرگی کا انداز تھا۔ پائنتی کی طرف اشارہ کر کے بولے ”بیٹھو بر خوردار تشریف رکھو۔“

میں نے کہا ”ٹھیک ہے جی اگر آپ اجازت دیں تو میں اسی طرح سے ٹھیک ہوں۔“
فرمانے لگے ”کیا چاہتے ہو؟“

میں نے ڈرتے ڈرتے عرض کی کہ میں کائنات کے مجید جاننا چاہتا ہوں اور اپنے اندر کشف کی کیفیت پیدا کرنے کا خواہشمند ہوں، جو دعا مانگوں وہ پوری ہو جو آرزو کروں اس کی تکمیل ہو۔“

میری بات سن کر ذرا سا مسکرائے اور پھر گہرے فکر کے انداز میں میری طرف دیکھنے لگے۔ میں پامردی کے ساتھ اپنے مقام پر ڈنڈا ہالور ان کی طرف غور سے دیکھتا رہا۔ ان کی شکل ان کا وجود اور ان کا انداز نشست اس آدمی سے ملتا تھا جو ایک زمانے میں لاہور کی مال روڈ پر ٹولٹن مارکیٹ سے نیشنل سکول آف آرٹس تک چکر لگایا کرتا تھا اور لاہور میوزیم کے سامنے رک کر پیٹھ سڑک کی جانب کر کے اور منہ عجائب گھر کی طرف اٹھا کر پیرخ کے مختلف ادوار کو گالیاں دیا کرتا تھا اور پٹری پر جنک کے خیالی پتھر اٹھا اٹھا کر میوزیم کی طرف مارا کرتا تھا۔ وہ تھا تو بڑا تنک مزاج، دیکھی اور مستحق مجذوب، لیکن اپنے بھرے ہڈے جذب کے

عالم میں عورتوں اور بچوں کو ہلڑی پر آمادہ کچھ کر سر جھکا کر ایک طرف ہو جایا کرتا تھا۔

خوشی عمدہ ہاتھ باندھے کسی کام سے اندر آیا تو انہوں نے ہاتھ کے اشارے سے اسے واپس بھیج دیا، پھر میری طرف مخاطب ہو کر بولے ”اس آرزو کی تکمیل کے لیے آپ نے اب تک کیا کیا کوشش کی اور کس کس مرحلے سے گزرے؟“

میں نے کہا ”جناب! میری کوشش ابتدائی قسم کی تھیں، چھوٹے چھوٹے چلے بارہ تھیجاں، پاس انفاس، ذکر اسم ذات وغیرہ.....“

کہنے لگے ”کچھ خاص فائدہ ہوا؟ نہیں ہوا ہو گا۔ عام طور پر اس طریق میں بڑی دیر لگتی ہے۔ کبھی کبھی تو ساری عمر ہی لگ جاتی ہے اور گوہر مقصود ہاتھ نہیں آتا، لیکن ہمارا طریق اس سے مختلف ہے اس میں نہ دیر ہے نہ اندھیر۔ ٹھیک سے معاملہ طے ہو جاتا ہے اور سالک سالوں کی منزلیں ایک ایک دن میں طے کر جاتا ہے۔“

مجھے حضرات اہلس کی یہ بات سن کر حیرت بھی ہوئی اور خوشی بھی۔ اگر تو ان کی بات اپنا لینے میں یہ سب کچھ ہو جاتا ہے تو کیسی خوش آئند بات ہے اور اگر یہ بات غلط ہے تو اس میں کوئی خاص وقت ضائع نہیں ہوتا اور بیانے کہتے ہیں کہ وقت ہی دولت ہے۔ میں نے کہا ”اچھا فرمائیے کہ آپ کے طریق کی ابتدا کیسے کی جاسکتی ہے اور اس کی کیا شرائط ہیں؟“

کہنے لگے ”ہمارے مسلک کے مطابق روحانی درجہ کی بلندیوں تک پہنچنے میں آپ کو زیادہ سے زیادہ ایک ہفتہ لگے گا۔ اگر آپ غمی اور تسائل پسند ہیں تو دس دن لگ جائیں گے اس سے زیادہ نہیں۔“

میں نے کہا ”اور اس سے وصول کیا ہو گا۔“

فرمانے لگے ”اس سے ایک تو آپ کی ہر خواہش پوری ہونے لگے گی۔ دوسرے کشف کی راہیں کھل جائیں گی۔ تیسرے لوگ آپ کے گرویدہ ہو جائیں گے اور آپ کی ذات مقبول عام اور مقبول عوام ہو جائے گی۔ چہ نہ پرند آپ کے تابع ہو کر آپ سے خوف کھانے لگیں گے اور ہر اعتبار سے آپ کے مطیع ہو جائیں گے۔ بس یہ سمجھ لیجئے، آپ کی کلا جک جائے گی اور چاروں کھونٹ سے آپ کی طلب کا نادرہ بچنے لگے گا۔“

”اور مدت زیادہ سے زیادہ دس پندرہ دن؟“

بولے ”ایک ہفتہ! سنیچر کو شروع کر کے سنیچر پر آجائیں گے اور آپ کے سارے راستے کھل جائیں گے۔“

میں نے کہا ”آپ کا وظیفہ کچھ مشکل اور پیچیدہ ہے؟“
 کہنے لگے ”بالکل بھی نہیں۔ ایک بچہ بھی آسانی سے کر سکتا ہے اور اس میں طبیعت پر
 کوئی بوجھ بھی نہیں پڑتا۔“

میں نے کہا ”سنیچر میں تو ابھی تین دن پڑے ہیں جب تک میں کیا کروں؟“
 کہنے لگے ”تیاری اور تیاری کے لیے ایک مخصوص روپے کی دھن..... جب تک آپ
 کے موجودہ چلن میں تبدیلی پیدا نہیں ہوگی آپ کا راستہ سیدھا نہیں ہوگا۔ یہ زندگی جو آپ
 بسر کر رہے ہیں یا جواب تک بسر کرتے چلے آئے ہیں اس میں تین سو ساٹھ ڈگری کی پلٹ کا
 پیدا ہونا بہت ضروری ہے۔ اگر وہ نہیں ہو سکا تو آپ کی سمدھی نہیں ہوگی اور آپ راستے
 سے ہٹک جائیں گے۔“

میں نے دیکھا وہ بات کرتے ہوئے بار بار اپنی ناک کو کھجاتے تھے اور تھوڑی تھوڑی دیر
 بعد ناک کی پھٹنگ پر اس چھوٹی سی گومڑی کو دیکھتے تھے۔ اس طرح دیکھنے سے ان کی دونوں
 آنکھیں بھٹکی ہو جاتی تھیں اور ڈھیلے ناک کی جڑ سے پوست ہو جاتے تھے۔

کہنے لگے ”سنیچر آنے تک آپ کو اپنا آپ تیار کرنا پڑے گا“ جس طرح اچھی فصل کے
 لیے زمین کو تیار کرنا پڑتا ہے اس میں اعلیٰ درجے کی کھاد ملا کر اسے اتھل پھل کرنا پڑتا ہے
 اسی طرح جسم سے روح کی فصل تیار کرنے کے لیے جسم کو اعلیٰ درجے کی کھاد سے ہمکنار کرنا
 پڑتا ہے۔ کل سے آپ کو طہارت کی ڈرل کا خاتمہ کرنا ہوگا۔“

مجھے ان کی یہ بات سمجھ نہ آئی اور میں نے حیرانی سے ان کی طرف دیکھا تو انہوں نے کہا
 ”کل سے آپ اپنی بدنی صفائی بالکل بند کر دیں گے۔ حواج ضرور یہ کے بعد آبدست نہیں
 کریں گے۔ نہانے کے قریب نہیں جائیں گے۔ موقع موقع پر اپنے رینٹ اور تھوک کو
 اپنے ہاتھوں اور بازوؤں پر ملتے رہیں گے۔ دن میں ایک دوسرے اپنے زیریں بدن کو پیشاب
 اور ملاہ منویہ سے لٹھڑے رہیں گے۔۔۔۔۔“

میں میٹر می پر بیٹھے اس کیوتر کی طرح انہیں دیکھ رہا تھا جس کے گلے میں سی بندھی ہو
 اور جس کی گرہ آہستہ آہستہ تنگ کی جا رہی ہو۔

انہوں نے فرمایا ”پہلے پہلے ذرا سی تکلیف ہوگی۔ تھوڑی سی الجھن ہوگی، لیکن تیسرے
 روز جب بدن سے بھکار آنے لگے گی تو آپ کی طبیعت لگ جائے گی اور زوال کی کامیاب
 پرواز شروع ہو جائے گی۔“

”زوال کی پرواز۔“ میں نے چیخ کر کہا تو انہوں نے فرمایا ”عروج اور زوال دراصل ایک ہی چیز کے دو نام ہیں۔ نارتھ پول اور ساؤتھ پول ایک سے ہیں اور حقیقت میں ایک ہی ہیں۔ جو جہاز زمین کے گرد جنوب کی طرح جاتا ہے وہ دراصل شمال کی جانب ہی مائل پرواز ہوتا ہے۔“

میں نے کہا ”معاف کیجئے میں تو کسی اور شے کی تلاش میں یہاں آیا تھا لیکن خوشی محمد نے مجھے بدرہی پر مجبور کر دیا۔۔۔۔۔ خدا ہم دونوں کو معاف کرے۔“

حضرت شیطان نے بڑی لطیف مسکراہٹ کے بعد فرمایا ”یہ تو ابتدائی بدنی پابندی ہے اس لیے اس پر عمل ضروری ہے۔ جب تک آپ کا بدن سیدھی راہ پر نہیں ہوگا“ آپ کی جان کا بوجھ ہلکا نہیں ہو سکے گا۔“

”یہ جان کا بوجھ ہلکا کرنے کی ترکیب ہے؟“ میں نے پوچھا۔

کہنے لگے ”بس اپنے اپنے اصول میں اور ہم اصولوں پر کوئی سمجھوتہ نہیں کر سکتے۔“

میں نے پوچھا ”اور اس کے بعد؟“

کہنے لگے ”ایک ہفتے کا لگا تار درد ہوگا اور دنیا کے راستے آپ سے آپ روشن ہوتے جائیں گے۔“

میں نے کہا ”وہ درد اس وقت طے گایا جب کارپید کرنے کے بعد بتلایا جائے گا۔“

کہنے لگے ”ہمارے یہاں پیروں کی طرح غیر ضروری پابندیاں نہیں ہیں۔ طالب ضدی اور بیٹلا ہونا چاہیے نام اسی وقت دان کر دیا جاتا ہے۔“

میں نے کہا ”مجھے کس شے کا درد کرنا ہوگا؟ کوئی مشکل پاڑھت تو نہیں؟“

بولے ”سیدھی سی آسان سی پاڑھت ہے تم اس سے مانوس بھی ہو۔ کوئی تکلیف نہیں ہوگی۔“

میں نے کہا ”یعنی؟“

بولے ”آپ کو الحمد شریف کا درد کرنا ہوگا۔“

”الحمد شریف؟“ میں نے حیران ہو کر پوچھا۔

کہنے لگے ”ہاں۔۔۔۔۔ کیا مطلب؟“

فرمانے لگے ”تم کو الٹی الحمد شریف پڑھنا ہوگی“ سنیچر سے سنیچر تک اور پھر آپ ہمارے جیش کے ایک بہادر سپاہی بن جائیں گے۔ اس کے بعد آپ کا نشانہ کبھی خطا نہیں